

Kasar Amirka Ta Bayar da Karin Taimako Ga ‘Yan Gudun Hijirar Jihar Adamawa



Babbar Jami’ar Harkokin Ofishin Jakadancin Amirka, Maria Brewer, yau, ta bayyana tallafin dolar Amirka dubu 801, da Hukumar USAID ta bayar, ga sansanin ‘yan gudun hijirar, IDPs, dake Jihar Adamawa.

Babbar Jami’ar Harkokin Ofishin Jakadancin Amirka, Maria Brewer, yau, ta bayyana tallafin dolar Amirka dubu 801, da Hukumar Inganta Ci Gaban Kasashen Duniya ta Amirka, (USAID), ta bayar don taimaka wa ‘yan gudun hijirar dake garuruwan Jimeta da Yola, a Jihar Adamawa. Tallafin zai taimaka wa ayyukan Jami’ar Amirka dake Nijeriya, AUN, ta garin Yola, domin inganta bayar da guraben harkokin ilmi, ga ‘yan gudun hijirar (IDPs). Wannan sabon tallafin, ya zama jimlar taimakon da Kasar Amirka ta bayar, ga AUN, ya zuwa dolar Amirka dubu 901, tun lokacin da aka fara tashe-tashen hankula a yankin.

Da take jawabi a wajen bikin, Ms. Brewer ta ce, “Harkar Ilmi na taimaka wa ci gaban tattalin arziki da saukacin kiwon lafiyar jama’a, yayinda kuma suke inganta ‘yancin al’umma.” Ta kara cewa, “duk inda ake karancin ilmi, to, da wuya jama’a su ci moriyar tattalin arziki, abinda ke haddasa gagarumin talauci, wanda, a wurare da dama, ke bude kafofin tsauraran ra’ayoyi da tashin hankali.

Darektan Ayyukan Hukumar USAID, Michael T. Harvey ne, ya sanya hannun karbar tallafin, a kan idanun Jami’ar Amirka, a Nijeriya, da kuma babbar jami’ar harkokin ofishin jakadancin na Amirka, da ma manyan jami’an manyan makarantun Nijeriya.

Tallafin zai wadata harkokin ilmi ga ƙananan yara da matasan dake zaune a sansanonin ‘yan gudun hijirar, da ma sauran al’umma.

Gwamnatin Amirka, ta hannun hukumarta, ta Inganta Ci Gaban Kasashen Duniya, (USAID), ta taimaka wa harkokin tausayawa jama’a, da dama, da kuma canjin

rayuwa, da ma harkokin ci gaban, masu dorewa, a arewa maso gabashin Nijeriya, da jimlar kufade har dolar Amirka miliyan 87, da dubu 100, tare da hadin hannun Gwamnatin Nijeriya, rukunin tarayya da jihohi da ma kananen hukumomi. A halin da ake ciki, da ma harkoki masu zuwa, za a inganta karfin gwamnatin da dawainiyarta, da ma tanadin kayayyakin abinci da ruwan sha, kazalika da fasada kai wa ga harkokin kiwon lafiya da ilmi, masu nagarta, da wadata rayuwar ‘yan gudun hijirar.

Muimmancin Jami’ar Amirka a Nijeriya (AUN)

Jami’ar Amirka a Nijeriya, za ta yi amfani da Shirin Inganta Harkokin Dalibai, ta Fannin Lugga da Kalkala da kuma Lissafi, (STELLAR), domin inganta yin amfani da yare da kuma alkalumma, ga kananen yara da marayu, kusan dubu 20, da al’ummar wurin dake da sansanonin ‘yan gudun hijirar, IDPs, da wannan al’amari ya rutsa da su, a Jihar Adamawa.

Shirin na STELLAR, zai janyo hankalin daliban jami’ar, da su shiga shirin koyar da kananen yaran karatun litattafan Turanci, da yaren wurin, da ma koyar da su, karatu da kuma lissafi, bayan sun tashi makaranta. A karkashin tallafin na Hukumar ta USAID, shirin na STELLAR, zai fasada koyarwa, ciki har da yin amfani da akwatunan rediyo, da kafa cibiyoyin koyarwa, da ajujuwan tafi-dagidanka, da wadata ‘yan gudun hijirar da ilmi, ta hanyar yin amfani da akwatunan rediyo.

(Don karata cikakken jawabin na Babbar Jami’ar Harkokin Ofishin Jakadancin na Amirka, to, a taba nan: [For full text of Chargé d’Affaires Maria Brewer's remarks Click here](#))